



ព្រះរាជាណាចក្រកម្ពុជា
ជាតិ សាសនា ព្រះមហាក្សត្រ

ក្រសួងសេដ្ឋកិច្ច និង ហិរញ្ញវត្ថុ

លេខ...០០៣.....សហវ.../២៧៧

រាជធានីភ្នំពេញ ថ្ងៃទី ២៦ ខែ កញ្ញា ឆ្នាំ ២០១៤

សារាចរណែនាំ

ស្តីពី

ស្តង់ដារងាយការណ៍សវនកម្មផ្ទៃក្នុង

ក្រសួងសេដ្ឋកិច្ចនិងហិរញ្ញវត្ថុ ក្នុងឋានៈជាអ្នកនាំមុខលើមុខងារសវនកម្មផ្ទៃក្នុង តាមការប្រទានសិទ្ធិពីរាជរដ្ឋាភិបាល បានជំរុញបង្កើត និងដំណើរការមុខងារសវនកម្ម ផ្ទៃក្នុង នៅតាមក្រសួង ស្ថាប័ន និងសហគ្រាសសាធារណៈ ដោយទទួលបានជោគជ័យ គួរកត់សំគាល់ ប៉ុន្តែមុខងារនេះអនុវត្តមិនទាន់បានឯកភាពគ្នានៅឡើយ ។

ស្ថិតក្នុងបរិការណ៍នេះ រាជរដ្ឋាភិបាលបានចេញផ្សាយនូវសារាចរណែនាំលេខ ១២ សរណន ចុះថ្ងៃទី ២៥ ខែ វិច្ឆិកា ឆ្នាំ ២០១១ ស្តីពីការបន្តពង្រឹងមុខងារសវនកម្ម ផ្ទៃក្នុងនៅតាមក្រសួង ស្ថាប័ន និងសហគ្រាសសាធារណៈ ដែលទាមទារឲ្យក្រសួង ស្ថាប័នសាមី ព្រមទាំងក្រសួងសេដ្ឋកិច្ចនិងហិរញ្ញវត្ថុបង្កើនការយកចិត្តទុកដាក់ និងមាន វិធានការបន្ថែមដើម្បីបន្តពង្រឹងមុខងារសវនកម្មផ្ទៃក្នុង ។ ទន្ទឹមនឹងនេះ ការប្រកាសដាក់ ឲ្យអនុវត្តនូវយុទ្ធសាស្ត្រចតុកោណ-ដំណាក់កាលទី៣ របស់ សម្តេចអគ្គមហាសេនាបតី តេជោ ហ៊ុន សែន នាយករដ្ឋមន្ត្រីនៃព្រះរាជាណាចក្រកម្ពុជា កាលពីថ្ងៃទី ២៥ ខែ កញ្ញា ឆ្នាំ ២០១៣ ក៏បានជំរុញឲ្យភាគីពាក់ព័ន្ធទាំងអស់ រួមទាំងសវនកម្មផ្ទៃក្នុងផង ឲ្យបង្កើន ល្បឿនបន្ថែមទៀត ក្នុងកិច្ចការពង្រឹងគុណភាព និងប្រសិទ្ធភាពការងារសវនកម្មផ្ទៃក្នុង របស់ខ្លួន ។

ប្រការនេះតម្រូវឲ្យក្រសួងសេដ្ឋកិច្ចនិងហិរញ្ញវត្ថុ រៀបចំជាស្តង់ដាររបាយការណ៍ សវនកម្មផ្ទៃក្នុង សម្រាប់ដាក់ឲ្យក្រសួង ស្ថាប័ន និងសហគ្រាសសាធារណៈប្រើប្រាស់ ឲ្យមានការឯកភាព និងសង្គតិភាព សំដៅបង្កើនគុណភាពរបាយការណ៍សវនកម្មផ្ទៃក្នុង ដែលក្រសួង ស្ថាប័ន និងសហគ្រាសសាធារណៈ ត្រូវធ្វើច្បាប់ថតចម្លងជូនអាជ្ញាធរ

សវនកម្មជាតិជារៀងរាល់បីខែម្តង និងធ្វើជូនក្រសួងសេដ្ឋកិច្ចនិងហិរញ្ញវត្ថុជារៀងរាល់ខែ។

ក្រសួងសេដ្ឋកិច្ចនិងហិរញ្ញវត្ថុ មានជំនឿលើគ្រប់ក្រសួង ស្ថាប័ន និងសហគ្រាសសាធារណៈ ក្នុងការណែនាំដល់សវនកម្មផ្ទៃក្នុងរបស់ខ្លួន ឲ្យរៀបចំរបាយការណ៍សវនកម្មផ្ទៃក្នុង ស្របទៅតាមស្តង់ដារដូចមានភ្ជាប់មកជាមួយនេះ ។ ក្រសួងសេដ្ឋកិច្ចនិងហិរញ្ញវត្ថុ នឹងផ្តល់ការបណ្តុះបណ្តាលបន្ថែម លើការរៀបចំរបាយការណ៍សវនកម្មផ្ទៃក្នុងស្របតាមស្តង់ដារនាពេលសមស្របខាងមុខ ។

កន្លែងទទួល

- អគ្គលេខាធិការដ្ឋានព្រឹទ្ធសភា
- អគ្គលេខាធិការដ្ឋានរដ្ឋសភា
- ខុទ្ទកាល័យសម្តេចអគ្គមហាសេនាបតីតេជោ ហ៊ុន សែន នាយករដ្ឋមន្ត្រី
- ទីស្តីការគណៈរដ្ឋមន្ត្រី
- អគ្គលេខាធិការរាជរដ្ឋាភិបាល
- ក្រសួង ស្ថាប័នពាក់ព័ន្ធ
- ឯកសារ-កាលប្បវត្តិ

